

SA's Leading Past Year

Exam Paper Portal

S T U D Y

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



**SA EXAM
PAPERS**



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LOKUTHOMA (P1)

2022

UMHLAHLANDLELA WOKUTSHWAYA

IMITLOMELo: 70

Umhlahlandlela lo unamakhasi ali-8.

ISIGABA A: UKUFUNDA NOKUZWISISA**UMBUZO 1****Ukutshwaya ukufunda nokuzwisisa**

- Njengombana itjhejo liqaliswe ekuzwisiseni, ukupeleda okungasikho neemphoso zelimi akukameli kujeziswe ngaphandle kobana iimphoso lezo zitjhugulula okutjhiwoko/ukuzwisisa umqondo. (Iimphoswezo kumele zitjengiswe/zivezwe).
- Nangabe abafundi basebenzise amagama abuya keline ilimi ngaphandle kwalelo elihlolwako, ungawatjheji amagama lawo, nangabe ipendulo ipha umqondo, ungajezisi. Nanyana kunjalo, nangabe igama elivela keline ilimi lisetjenziswe etheksthini begodu lifuneka ependulweni, lokhu kuzokwamukelwa.
- Iimpendulo ezifuna imibono yabafundi, imitlomelo ayinganikelwa ipendulo yaka-IYE/AWA nanyana NGIYAVUMA/ANGIVUMI. Kumele kutjhejwe/kutlonyeliswe ukusekelwa kwependulo kwaphela.
- Akunamitlomelo ekumele yabelwe ULIQINISO/AKUSILO IQINISO nanyana IQINISO/UMBONO.
- Nangabe iimpendulo zifuna igama linye kodwana umfundi yena unikele umutjho woke tshwaya igama ekungilo ipendulo nangabe lithalelwe/litjengisiwe.
- Nangabe kufuneka amaphuzu amabili/amathathu kodwana kutlolwe amanengi, tshwaya kwaphela wokuthoma amabili/amathathu.
- Vumela ukwahluka kwamalimi weengodi.
- Emibuzweni la kukhethwa ipendulo enembako, yamukela kokubili, iledere elikhambisana nependulo ekungiyiyo NANYANA ipendulo nayitlolwe ngokuzeleko.

ISIGABA A: UKUFUNDA NOKUZWISISA**UMBUZO 1**

- 1.1 1.1.1 Umuntu obanjwe bulwele be-Covid-19 uba nobudisi obudluleleko bokuphefumula. ✓ (1)
- 1.1.2 Irhubhululweli liveze ukobana ingogwana ebanga ubulwele be-Covid-19 ngeyemvelo ayikenziwa mumuntu ngabomu. ✓✓ (2)
- 1.1.3 Abosolwazi bayelelisa uMongameli uCyril Ramaphosa ukobana amemezele ukuqinteliswa kwamakhambo/Ukobana abantu abahlale bahlamba izandla ngesihlanzekisi nofana ngesibha/Abantu abahlale bafake amamaski/iimfonyo khulukhulu lokha nabahlangana nabanye abantu. ✓✓ (2)

- 1.1.4 • Kwabangela ukwehla kwemikhiqizo. ✓ (1)
 • Abantu abanengi balahlekelwa misebenzi. ✓ (1)
- 1.1.5 Isizathu esenza bona iinsebenzi zomNyango wezamaPhilo zizibone kungizo ezisengozini ngokungatheleleka ngobulwele be-Covid-19 kukobana bezisebenza bunqopha ngabantu ebebagade babanjwe bulwelobu. ✓ (1)
- 1.1.6 • Ukugula okukatelela umuntu bona aye esibhedlela, emtholapilo nofana kudorhoda. ✓ (1)
 • Ukuyokuthenga ukudla nezinye izinto eziziimfuneko zangendlini.
 • Ukuya emngcwabeni welunga lomndeni otjhidelene nalo khulu.
 (Nezinye iimpendulo ezinganikelwa bafundi zizakwamukelwa.) ✓ (1)
- 1.1.7 Abasebenzi abasebenza imisebenzi engakarhabeki nekungaphilwa ngaphandle kwayo bakateleleka bona bahlale emakhaya bese labo abasebenza ema-ofisini baragela phambili nokusebenza kodwana basebenzele emakhaya. ✓✓ (2)
- 1.1.8 Ngicabanga bona kwaba nomthelela omumbi ngombana ukuvalwa kwemikhawulokhu kwakhandela ukurhwebelana hlangana nenarha yeSuwula Afrika neenarha zangaphandle/Ukuvalwa kwemikhawulo kwabangela ukwehla komnotho wenarha. ✓✓ (2)
 (Nezinye iimpendulo ezinganikelwa bafundi zizakwamukelwa.)
- 1.1.9 Ngicabanga bona kungaba nomthelela omumbi ngombana umndeni ungagcina sele ubulunga umuntu ongasuye welunga lawo/Kungaba nomthelela omumbi ngombana lokho kutjhayisana nesikopilo labantu abanzima/Kungaba nomthelela omumbi ngombana abanye abantu ukuze bamukele bona mbala ilunga lomndenalo alisekho bakholelwa bona bafanele bazibonele yena ngokwabo. ✓✓ (2)
 (Nezinye iimpendulo ezinganikelwa bafundi zizakwamukelwa.)
- 1.1.10 • Iyeeleliso abosolwazi abazinikela uMongameli ekuvikeleni ukurhatjheka kobulwele be-Covid-19 zaphumelela ngombana abantu bathola ilwazi lokobana bangazivikela njani.
 • Iyeeleliso abosolwazi abazinikela uMongameli ekuvikeleni ukurhatjheka kobulwele be-Covid-19 azange zaphumelela ngombana kwaba nabantu abanengi khulu abatheleleka ngobulwelobu kanti abanye babo baphetha ngokuhlongakala. ✓✓ (2)
 (Nezinye iimpendulo ezinganikelwa bafundi zizakwamukelwa.)
- 1.1.11 • Ngokubona kwami ngingathi kwaba ligadango elihle ngombana lakhandela ukonakala komnyaka wezefundo belanikela nabafundaba isikhathi esaneleko sokuzilungiselela iinhlahlubo zabo zokuphela komnyaka.
 • Ngokubona kwami ngingathi kwaba ligadango elimbi ngombana abanye babotitjhere nabafundi batheleleka ngobulwele be-Covid-19 nekwenza bona hlangana nabo kube nabahlongakalako. ✓✓ (2)
 (Umfundi angayibeka ngeyakhe indlela ezwakalako.)

- 1.2 1.2.1 Ngojamileko/ngombethe izambatho ezimhlophe/ngopopola omunye walaba abahlezi phasi. ✓ (1)
- 1.2.2 Bakhamba maqalanga/Bafake iimfonyo/amamaski. ✓ (1)
- 1.2.3 Litshwayo lokuvalwa kweyege yesikolo/Silodlhelo esibonakala silodlhele iketani evale iyeye yesikolo/Kungabonakali/kungaphithizeli kwabafundi ngejarideni lesikolo. ✓ (1)
- 1.2.4 Abantu laba abakafaki iimfonyo/Abakahlalelani maqalanga/ Abakaqalangani. ✓ (1)
- 1.2.5 Ngicabanga bona beze eposweni bazokufuna imali engange-R350 esibonelelo sabantu abangasebenziko uRhulumende egade ayinikela abantu ngesikhathi inarha le isebujameni bokuqinteliswa kwamakhambo/Ngicabanga bona bazokuthenga ukudla eentolo ezikulu ebegade zingakavalwa ngesikhathi kusaqinteliswe amakhambo. ✓✓ (Umfundi angayibeka ngeyakhe indlela ezwakalako.) (2)
- 1.2.6 • Ngingathi uRhulumende wenza ngokwaneleko ngombana endatjaneni kuyavela ukobana uMongameli wenarha uCyril Ramaphosa wamemezela ukuqinteliswa kwamakhambo bekwavalwa namarhwebo amanengi neenkolo ukwenzela bona abantu bangathelelani kanti nabantu ababonakala esithombeni soku-1 neses-2 babonakala balandela imibandela ebekwe nguRhulumende, njengokuqalanganana nokufaka iimfonyo. ✓✓ (Umfundi angayibeka ngeyakhe indlela ezwakalako izakwamukelwa.) (2)
- 1.2.7 • Kwaba nomphumela omuhle ngombana abafundi bebabanengi, njeke bengeze kwakghonakala bonyana bahlale maqalanga ngebanga lokutlhayela kweentulo namadeski nokugade kwenze bona basuleleke lula. ✓✓ (Umfundi angayibeka ngeyakhe indlela ezwakalako.) (2)
- Kwaba nomphumela omumbi khulu ngombana abafundi basalela eemfundweni zabo/Kwaba nomphumela omumbi ngombana inengi labafundi azange laphumelela ukudlulela emagreyidini alandelako nofana ukuya emaZikweni aPhakemeko wezeFundo/Kwaba nomphumela omumbi ngombana ihlelo lokufundisa azange lenziwa loke begodu lokho kwenza abafundi bona badluliselwe emagreyidini alandelako bangakaqedi ihlelo lokufunda legreyidi abasuka kilo. ✓✓ (Umfundi angayibeka ngeyakhe indlela ezwakalako.) (2)

[30]

IMITLOMELO YESIGABA A: 30

ISIGABA B: UKURHUNYEZA**UMBUZO 2****Isigaba sesirhunyezo**

Nawukwatileko dosa umoya bese uwukhupha kancani ngeempumulo kanengana. Suka/Tjheja kilento ekukwatisileko. Yehlisa imizwakho ukuze wehlise imithambo epompa iingazi. Zithulele ukuze ube nesikhathi esihle sokucabanga. Thola isisombululo msinya ukuze ukhohlwe ngento ekukwatisileko. Khulumisana nomnganakho ngezinto ezihlekisako. Zimadanise nomuntu okukwatisileko ukuze uthole isizathu esimenze bona akukwatise. Mkhombise okukwatisileko bona ukukwatisile.

Inani lamagama asetjenzisweko = 48

Tjheja: Imidzubhulo esekholomini yokuthoma yenzelwe ukukhumbuza abatshwayako ngemitjho edzujulwe bunqopha etheksthini.

IMIDZUBHULO ESETHEKSTHINI		AMAPHUZU AQAKATHEKILEKO	
A.	<i>'Lokha umuntu nakakwatileko uphefumulela phezulu, njeke kuqakathekile bona nawukwate khulu udose umoya bese uwukhupha kancani ngeempumulo amahlandla ambalwa.'</i>	1.	Nawukwatileko dosa umoya bese uwukhupha kancani ngeempumulo kanengana.
B.	<i>'Okhunye okubonakele kuyindlela yokobana ungehlisa ngayo ukukwata kukhambakhamba, utjhide kilento ekukwatisileko.'</i>	2.	Suka/Tjhida kilento ekukwatisileko.
C.	<i>'Nawukwate khulu ufanele wehlise imizwa yakho ukwenzela bona imithambo yakho yomzimba ebesele ipompela iingazi phezulu nayo yehle kancani kancani.'</i>	3.	Yehlisa imizwakho ukuze wehlise imithambo epompa iingazi.
D.	<i>'Nawuzizwa ukwate khulu zithulele ukwenzela bona uthole isikhathi sokucabanga kuhle'</i>	4.	Zithulele ukuze ube nesikhathi esihle sokucabanga.
E.	<i>'Kuqakathekile ukuthola isisombululo samsinyana ukwenzela ukususa lento ekukwatisileko emkhumbulwenakho.'</i>	5.	Thola isisombululo msinya ukuze ukhohlwe ngento ekukwatisileko.
F.	<i>'Ukukhulumisana nomnganakho omthembako notjhidene naye ngezinto ezizonenza bona nihleke kuyakusiza bona ukhuphe lemizwa ephakamileko ekwenza uzizwe ukwatile.'</i>	6.	Khulumisana nomnganakho ngezinto ezihlekisako.
G.	<i>'Linga ukuzifaka eenyathelweni zalomuntu okukwatisileko ngokobana uqale ubujamo obumenze bona akukwatise.'</i>	7.	Zimadanise nomuntu okukwatisileko ukuze uthole isizathu esimenze bona akukwatise.
H.	<i>'Nawukwatileko ungasabi ukutjengisa ukukwata kwakho kiloyo muntu okukwatisileko ngombana lokho kuyindlela elungileko yokulwisana nokulawula ukukwata.'</i>	8.	Mkhombise okukwatisileko bona ukukwatisile.

Inani lamagama asetjenzisweko = 48

IGRIDI YOKUTSHWAYA UKURHUNYEZA

Ukutshwaywa kwesirhunyezo kudzimelele ekuvezweni kwamaphuzu aqakathekileko ngokufunwa mbuzo.

Isirhunyezo kumele sitshwaywe ngalendlela:

- **Ukwabiwa kwemitlomelo:**
 - 7 imitlomelo emaphuzwini ali-7 (Umtlomelo owodwa kilelo nalelo phuzu eliqakathekileko)
 - 3 imitlomelo yelimi.
 - Inani loke: 10
- **Ukwabiwa kwemitlomelo yelimi lokha ohlolwako nakangakakopululi itheksthi njengombana injalo (asebenzise amagamakhe).**
 - 1–3 yamaphuzu alungileko: nikela umtlomelo owo-1.
 - 4–5 yamaphuzu alungileko: nikela imitlomelo emi-2.
 - 6–7 yamaphuzu alungileko: nikela imitlomelo emi-3.
- **Ukwabiwa kwemitlomelo yelimi lokha ohlolwako nakakopulule itheksthi njengombana injalo (angakasebenzisi amagamakhe).**
 - 6–7 yemidzubhulo: akatlonyeliswa ilimi.
 - 4–5 yemidzubhulo: nikela ubunengi bomtlomelo owo-1 welimi.
 - 2-3 yemidzubhulo: nikela ubunengi bemitlomelo emi-2 yelimi.

TJHEJA:

- **Ukubala amagama:**
 - Abatshwayi kumele baqinisekise inani lamagama asetjenzisweko.
 - Ungaphunguli imitlomelo nangabe ohlolwako akhenge atjengise inani lamagama alisebenzisileko namkha nangabe inani atole bona ulisebenzisile akusingilo. Nangabe ubude obulindelweko budlulile, funda bewufike emutjhweni wokugcina wenani elibekweko bese awusarageli phambili nokutshwaya isirhunyezwe.

P = (Imitlomelo)

Dz = (Imitlomelo)

L = (Imitlomelo)

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3: ISIKHANGISO****Ukutshwaya ISIGABA C**

- **Ukupeleda:**

- Iimpendulo ezifuna igama linye kumele zitlonyeliswe nanyana kungakapeledwa kuhle, ngaphandle kobana iphoso itjhugulula ihlathululo yegamelo/okutjhiwo ligama lelo.
- Eempendulweni ezimumutjho opholeleko, ukungapeledi kuhle akujeziswe nangabe iiphoso zisesakhiweni selimi elihlolwako.
- Nangabe kuhlolwa isirhunyezo, ipendulo kumele ibe netshwayo elifaneleko, ungi.

- Ukwakheka kwemitjho kumele kukhambelane nehlelo begodu kunikelwe ngemitjho ezeleko/njengokutjho komyalo.

- Emibuzweni la kukhethwa ipendulo enembako, yamukela KOKUBILI, iledere elikhambisana nependulo ekungiyi NANYANA ipendulo nayitlolwe ngokuzeleko.

- 3.1
- Igama lendawo ekhangiswako liveziwe. ✓ (1)
 - Igama lendawo litlolwe ngamagabhadlhela.
 - Amagama adosako atlolwe ngamagabhadlhela.
 - Inani lokungena endaweni le liveziwe.
 - Iinthombe zalokho okukhangiswako ziveziwe.
 - Imibandela itlolwe ngamagama amancani. ✓ (1)
- (ZIMBILI iimpendulo kezingehla.)
- 3.2
- Ungazithabisa ngokubukela iinlwana. ✓ (1)
 - Ungazithabisa ngokududa.
 - Ungazithabisa ngokuledlha ngaphasi komthunzi/ngokuzihlalela eentulweni uziselele iinselo zakho.
 - Ungazithabisa ngokukhwela intaba.
 - Ungazithabisa ngokudla ukudla okuhlukahlukeneko. ✓ (1)
- (ZIMBILI iimpendulo kezingehla.)
- 3.3 Sinomqondo wesikhathi esisezako/esizako. ✓ (1)
- 3.4 Ngamaranda amakhulu amahlanu niditya ilanga loke. ✓ (1)
- 3.5
- 3.5.1 Uneminyaka engaphasi kwama-50? ✓ (1)
- 3.5.2 Umndeni onamalunga angehla kwama-4 uzokubhadela i-R150 ilunga lomndeni ngalinye. ✓ (1)
- 3.6 Ngicabanga bona ubungozi abantu abavakatjhela indawo le abangahlangabezana nabo ngebokobana basahlelwe ziinlwana eziyingozi bezigcine ngokubabulala/Bangahlangabezana nobungozi bokuwa bebalimale kabuhlungu eentabeni ezibonakala esikhangiswenesi nofana bahlongakale/Bangahlangabezana nobungozi bokukghanywa mamanzi. ✓✓ (2)

[10]

UMBUZO 4: IKHATHUNI

- 4.1 • Uhlahle amehlo. ✓ (1)
 • Uzibambe isifuba ukukhombisa bona ihliziywakhe izwa ubuhlungu.
 • Ukhuluma burhuwelela nekukhombisa bona ufuna isizo lamsinyana.
 • Ubuso bakhe buqaleka njengobomuntu otshwenyekileko. ✓ (1)
 (ZIMBILI iimpendulo kezingehla.)
- 4.2 Imumethe umqondo welimi lokuncenga/lokurabhela. ✓ (1)
- 4.3 Isivezela bona uMuzi uyazirarekela yena ngokwakhe bonyana angaphila njani anganaye umaliledinini/Isivezela bona kuye ipilo ngaphandle kokuba nomaliledinini akusese yipilo angayijayela. ✓✓ (2)
- 4.4 Irhwala. ✓ (1)
- 4.5 D/elinekolelo enganabufakazi obucacileko. ✓✓ (2)
- 4.6 Itshwayo elirondweli lihlathulula bona umaliledinini kaMuzi lo selabamba i-inthanethi/sele akghona ukuhlangana ne-inthanethi/sele akghona ukudawunilowuda (*download*). ✓ (1)
- 4.7 Libizomvango/Libizoqarha. ✓ (1)
- [10]**

UMBUZO 5

- 5.1 Isilungelelo sepambosi yokwenziwa. ✓ (1)
- 5.2 Amadoda la ahlezi ngebandla ngombana kunomthunzi kazi owenziweko. ✓ (1)
- 5.3 Uhlezi uphethe isangu uyakhokha. ✓ (1)
- 5.4 Ahlale phasi uMlayedwa athule/angakhulumi. ✓ (1)
- 5.5 Asikime uMlayedwa atjele amadoda bona akhe athule alalele. ✓ (1)
- 5.6 Uzwakalisa umqondo wokulandula. ✓ (1)
- 5.7 Kuvele uMaridili apethe umjeka wetlholdha. ✓ (1)
- 5.8 Sisendleleni yesenzo egandelelako/yamandla. ✓ (1)
- 5.9 Ubaba wangithembisa bona nangingaphumelela igreyidi le-12 ngamalengiso uzongithengela umtjhiningqondo kanti ungininda ngobende emehlweni. ✓✓ (2)
 (Umfundi angazakhela wakhe umutjho ikani nakasebenzise isitjho esithi; 'Ukuninda ngobende ebusweni' ngendlela ezwakalako uzakwamukelwa.)
- [10]**

IMITLOMELO YESIGABA C: 30
INANI LOKE: 70